

## فعل (Verb)

- عربی میں زمانے کے لحاظ سے فعل کی تین قسمیں ہیں: (۱) فعل ماضی (۲) فعل مضارع (۳) فعل امر
- ۱۔ فعل ماضی: وہ فعل جو گزرے ہوئے زمانے میں ہوا ہو۔ جیسے: **ضَرَبَ** (اسنے مارا) **نَصَرَ** (اسنے مدد کی) **سَمِعَ** (اسنے سنا)۔
- ۲۔ فعل مضارع: وہ فعل جو زمانہ حال یا زمانہ مستقبل میں ہوا ہو۔ مثلاً: **يَضْرِبُ** (وہ مارتا ہے یا مارے گا) **يَنْصُرُ** (وہ مدد کرتا ہے یا کرے گا) **يَسْمَعُ** (وہ سنتا ہے یا سنے گا) فعل مضارع پر بعض حروف یا الفاظ کا اضافہ کر کے اسے مستقبل کے لئے مختص کیا جاتا ہے۔
- ۳۔ فعل امر: وہ فعل جس کے ذریعہ کسی کام کے کرنے کا حکم دیا یا روکا جائے۔ جیسے: **اِضْرِبْ** (تو مار) **تَضْرِبْ** (تومت مار یا نہ مار) جس فعل میں کسی کام سے روکا جائے اسے فعل نہی بھی کہتے ہیں۔

فعل ماضی معروف کی گردانیں

حالت	جنس	واحد (SI.)	ثنیہ (DI.)	جمع (PI.)
غائب	مذکر	فَعَلَ اُس ایک مرد نے کیا	فَعَلَا اُن دو مردوں نے کیا	فَعَلُوا اُن سب مردوں نے کیا
	مؤنث	فَعَلَتْ اُس ایک عورت نے کیا	فَعَلْنَا اُن دو عورتوں نے کیا	فَعَلْنَ اُن سب عورتوں نے کیا
مخاطب	مذکر	فَعَلْتَ تم ایک مرد نے کیا	فَعَلْتُمَا تم دو مردوں نے کیا	فَعَلْتُمْ تم سب مردوں نے کیا
	مؤنث	فَعَلْتِ تم ایک عورت نے کیا	فَعَلْتُمَا تم دو عورتوں نے کیا	فَعَلْتُنَّ تم سب عورتوں نے کیا
متکلم	مذکر/مؤنث	فَعَلْتُ میں ایک مرد/عورت نے کیا	فَعَلْنَا ہم دو/سب مردوں/عورتوں نے کیا	

## مشق نمبر-۱۵

**ضَرَبَ** اور **سَمِعَ** کی گردانیں لکھیں؟

الحمد للہ ہم نے علمِ صرف کا آغاز یعنی فعل کے بیان سے شروع کر دیا ہے۔ اس سے پہلے کہ ہم مزید اس کا مطالعہ کریں ضروری ہے کہ آپکو 'مادہ' اور 'وزن' کے بارے میں کچھ بتایا جائے کیونکہ 'علمِ صرف' کے بیان میں ان دو اصطلاحات کا ذکر بار بار آئیگا۔ مزید یہ کہ آپ نے 'مادہ' اور 'وزن' کے نظام کو سمجھ لیا پھر آپ کے لئے افعال کے استعمال کو سمجھنا آسان ہو جائیگا انشاء اللہ۔

۱۔ مادّہ : مندرجہ ذیل کے کلمات کو غور سے دیکھیں :

۱۔	عِلْمٌ	مَعْلُومٌ	عَالِمٌ	تَعْلِيمٌ	عَلَامَةٌ
۲۔	كِتَابٌ	كَاتِبٌ	مَكْتُوبٌ	كِتَابَةٌ	مَكْتَبٌ
۳۔	قَبُولٌ	قَبْلَةٌ	قَابِلٌ	مَقْبُولٌ	اِسْتِقْبَالٌ

اب ہم مزید غور کریں تو معلوم ہوا کہ گروپ نمبر ۱ میں 'ع-ل-م' حروف ایسے ہیں جو مشترک ہیں اس طرح گروپ نمبر ۲ میں 'ک-ت-ب' اور گروپ نمبر ۳ میں 'ق-ب-ل' ان مشترک حروف کو ان الفاظ کا 'مادّہ' کہتے ہیں۔ علم صرف کا مقصد ہی یہ ہے کہ مادّہ سے مختلف الفاظ یعنی اسماء اور افعال کیسے بنائے جاتے ہیں اس مقصد کے لئے مادہ کے حروف جنہیں 'حروفِ اصلی' بھی کہتے ہیں۔ اس پر نہ صرف حرکات لگانی پڑتی ہیں بلکہ بعض حروف کا اضافہ بھی کیا جاتا ہے۔ عربی میں زیادہ تر افعال کا مادّہ تین حروف پر مشتمل ہوتا ہے۔ جنہیں 'ثلاثی' (3-Root Letters) کہتے ہیں۔ کچھ افعال ایسے بھی ہوتے ہیں جن کا اصل مادّہ ہی چار حروف پر مشتمل ہوتا ہے۔ ان کو 'رباعی' (4-Root Letters) کہتے ہیں۔ عربی کے تقریباً ۹۰% (فیصد) افعال سہ حروفی (ثلاثی) مادوں پر مشتمل ہوتے ہیں۔

کسی مادہ سے لفظ بنانے کے طریقہ کو آسان کرنے کے لئے مادہ کے تین حروف کے نام مقرر کر دئے گئے ہیں۔ یعنی پہلے حرف کا نام ہے ف/فائے کلمہ اور دوسرے حرف کا نام ہے ع/عین کلمہ اور تیسرے حرف کا نام ہے ل/لام کلمہ۔ اب ہم غور کرتے ہیں کہ گروپ نمبر ۱ میں جو حروف مشترک نکلے تھے وہ تھے ع، ل، م یہاں ع کا نام ہے ف/کلمہ اور ل کا نام ہے ع/کلمہ اور م کا نام ہوا ل/کلمہ۔

۲۔ وزن: عربی زبان میں وزن ایک ایسا بنیادی کلمہ ہے جسکی اساس پر کئی الفاظ بنائے جاسکتے ہیں۔ مثلاً : فَاعِلٌ

اور مَفْعُولٌ یہ دو اوزان ہیں جن کی بنیاد یا اساس پر کئی الفاظ بنائے جاسکتے ہیں۔ مندرجہ ذیل ترکیب پر غور کریں:

مادّہ	ف ا ع ل	(فَاعِلٌ)	م ف ع و ل	(مَفْعُولٌ)
۱۔	ع-ل-م	عَالِمٌ	مَعْلُومٌ	
۲۔	ق-ب-ل	قَابِلٌ	مَقْبُولٌ	
۳۔	ض-ر-ب	ضَارِبٌ	مَضْرُوبٌ	
۴۔	ک-ت-ب	كَاتِبٌ	مَكْتُوبٌ	
۵۔	ق-د-ر	قَادِرٌ	مَقْدُورٌ	

فعل ماضی کے تین اوزان ہیں : فَعَلَ / فَعِلَ / فَعُلَ

## فعل ماضی کے ساتھ فاعل کا استعمال

۱۔ اس مرحلہ پر ضروری ہے کہ ہم چند ایسے جملوں کی مشق کر لیں جس میں فعل ماضی استعمال ہوا ہو۔ اس کے لئے چند باتیں سمجھنا ضروری ہیں تاکہ جملے بنانے میں آسانی ہو۔

۲۔ ہم پڑھ آئے ہیں کہ جس جملہ کی ابتداء کسی اسم سے ہو وہ جملہ اسمیہ کہلاتا ہے۔ اور جسکی ابتداء کسی فعل سے ہو وہ جملہ فعلیہ ہوتا ہے۔ اب یہ بھی سمجھ لیں کہ جس طرح جملہ اسمیہ کے کم از کم دو حصے (مبتدا اور خبر) ہوتے ہیں اسی طرح ہر ایک جملہ فعلیہ کے بھی دو حصے ہوتے ہیں۔ یعنی فعل اور فاعل۔ کسی جملہ کے دو سے زیادہ حصے ہو سکتے ہیں لیکن کم از کم دو ضروری ہیں۔ جملہ اسمیہ میں مبتدا۔ خبر اور جملہ فعلیہ میں فعل اور فاعل۔

۳۔ اب اور غور کریں کہ گردان کے جو چودہ صیغے یاد کئے ہیں ان میں سے ہر ایک صیغہ مستقل جملہ فعلیہ ہے۔ اس لئے کہ ان میں سے ہر ایک میں فعل کے علاوہ فاعل بصورت ضمیر موجود ہے۔ گردان کے دوسرے نقشہ میں اصل

**ف۔ ع۔ ل** کے بعد جہاں کہیں 'ا'۔ 'ت'۔ 'نا' وغیرہ آئے ہیں تو وہ دراصل متعلقہ ضمیر فاعل کی

علامت ہیں۔ اور ان صیغوں کا ترجمہ کرتے وقت اس ضمیر کا ترجمہ ساتھ کیا جاتا ہے۔ اور اگر ضمیر فاعل والے اردو

جملہ کا عربی میں ترجمہ کرنا ہو تو فعل کا متعلقہ صیغہ بنا لینا ہی کافی ہے۔ مثلاً: 'ہم خوش ہوئے' **فَرِحْنَا** 'تو بیٹھا'

**جَلَسْتُ** وغیرہ۔

۴۔ دوسری صورت (اور اکثر) یہ ہوتی ہے کہ فاعل کوئی اسم ظاہر ہوتا ہے۔ یعنی ضمیر کے بجائے کسی شخص یا چیز کا نام ہوتا ہے۔ ایسی صورت میں جملہ فعلیہ میں فاعل فعل کے بعد مذکور ہوتا ہے۔ اور وہ ہمیشہ حالت رفع میں استعمال ہوتا ہے۔

مثلاً: **فَرِحَ الْوَالِدُ** (لڑکا خوش ہوا) **سَمِعَ اللَّهُ** (اللہ نے سن لیا)۔

۵۔ فعل ماضی میں ما لگا دینے سے اس میں نفی کے معنی پیدا ہو جاتے ہیں۔ جیسے: **مَا فَرِحَ** (وہ ایک مرد خوش نہیں ہوا)

**مَا كَتَبْتُ** (تو نے نہیں لکھا)۔

## ذخیرہء الفاظ نمبر۔ ۱۶

(۱) **قَرَأَ** - اس (ایک مرد) نے پڑھا (۲) **كَتَبَ** - اس (ایک مرد) نے لکھا

(۳) **فَتَحَ** - اس (ایک مرد) نے کھولا (۴) **أَكَلَ** - اس (ایک مرد) نے کھایا

(۵) **لِمَ** - کیوں (۶) **الآنُ** - اب۔ ابھی (بہنی ہے)

(۷) **إِلَى الآنُ** - اب تک

## مشق نمبر-۱۶

اردو میں ترجمہ کریں:

- |                        |                       |                                   |
|------------------------|-----------------------|-----------------------------------|
| ۱- دَخَلَ مُعَلِّمٌ    | ۲- فَرِحْتُنَّ        | ۳- ضَحِكْتَا                      |
| ۴- كَتَبَ الْمُعَلِّمُ | ۵- فَتَحَ الْبَوَابُ  | ۶- لِمَ مَا أَكَلُوا إِلَى الْآنَ |
| ۷- قَرَأَتْ فَاطِمَةُ  | ۸- فَرِحْتُ الْآنَ    | ۹- لِمَ بَعُدْتُمْ                |
| ۱۰- كَتَبْنَ           | ۱۱- غَلَبْتُمَا       | ۱۲- أَكَلَتْ طِفْلَةٌ             |
| ۱۳- قَرُبَ بَوَابُ     | ۱۴- ضَحِكْتَ الْأُمُّ | ۱۵- مَا ضَحِكْتَ الْمُعَلِّمَةُ   |
- ۱۶- لِمَ مَا كَتَبْتُمْ إِلَى الْآنَ

## عربی میں ترجمہ کرو

- |  |                                   |
|--|-----------------------------------|
| (۱) ہم سب لوگ ہنسے                     | (۲) تو خوش ہوئی                   |
| (۳) ایک استانی نے پڑھا۔                | (۴) تم لوگوں نے کیوں کھایا        |
| (۵) ایک دربان دور ہوا۔                 | (۶) میں نے کھولا                  |
| (۷) تم سب داخل ہوئیں۔                  | (۸) کچھ ہوا داخل ہوئی۔            |
| (۹) ایک جماعت غالب ہوئی                | (۱۰) دشمن دور ہوئے                |
| (۱۱) استاد بیٹھا                       | (۱۲) ایک بچی نے پڑھا۔             |
| (۱۳) ایک لڑکے نے لکھا۔                 | (۱۴) ان لوگوں نے ابھی نہیں کھایا۔ |
| (۱۵) ان لوگوں نے اب تک کیوں نہیں کھایا |                                   |

﴿سُبْحَانَ اللَّهِ وَبِحَمْدِهِ سُبْحَانَكَ اللَّهُمَّ وَبِحَمْدِكَ﴾

﴿نَشْهَدُ أَنْ لَا إِلَهَ إِلَّا أَنْتَ نَسْتَغْفِرُكَ وَنَتُوبُ إِلَيْكَ﴾

## أَفْعَالِ مَجْهُولِ (Passive Voice)

افعالِ مَجْهُولِ: جس فعل کا فاعل معلوم، مذکور ہو اسے 'فعل معروف' (Active Voice) کہتے ہیں لیکن جس کا فاعل معلوم و مذکور نہ ہو اسے 'فعل مجہول' (Passive Voice) کہتے ہیں۔

مجہول بنانے کا قاعدہ: فعل ماضی مجہول ماضی معروف کے صیغہ واحد مذکر غائب سے بنایا جاتا ہے۔ صیغہ کے آخری

حرف سے پہلے حرف کو **زیر** ( ) دے کر اس سے پہلے جتنے متحرک حروف ہوں ان پر **پیش** ( ) لگا دیجئے۔

جیسے: فعل معروف (Active Voice) فعل مجہول (Passive Voice)

وَعَدَ (اسے وعدہ کیا) وَعِدَ (اس سے وعدہ کیا گیا)

تَقَبَّلَ (اسے قبول کیا) تَقَبَّلَ (اس سے قبول کیا گیا)

اگر **پیش** ( ) کے بعد **الف** (ا) آجائے تو وہ **واو** (و) میں تبدیل ہو جائے گا۔

جیسے: **خاطَبَ** (اسے مخاطب کیا) **خُوِطِبَ** (اس سے مخاطب کیا گیا)

## مشق نمبر۔ ۱۷

## مِنَ الْقُرْآنِ

- ۱- كَمْ (خبریہ) مِنْ فِئَةٍ قَلِيلَةٍ غَلَبَتْ فِئَةً كَثِيرَةً بِإِذْنِ اللَّهِ۔
- ۲- مَنْ قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَأَنَّمَا قَتَلَ النَّاسَ جَمِيعًا۔
- ۳- كَمْ (خبریہ) تَرَكَوْا مِنْ جَنَّتٍ وَعُيُونٍ وَزُرُوعٍ وَمَقَامٍ كَرِيمٍ (شاندار مقامات)۔
- ۴- لِلرِّجَالِ نَصِيبٌ مِمَّا تَرَكَ الْوَالِدَانِ وَالْأَقْرَبُونَ وَلِلنِّسَاءِ نَصِيبٌ مِمَّا تَرَكَ الْوَالِدَانِ وَالْأَقْرَبُونَ۔
- ۵- فَمَنْ شَرِبَ مِنْهُ فَلَيْسَ مِنِّي۔
- ۶- فَشَرِبُوا مِنْهُ إِلَّا قَلِيلًا مِنْهُمْ۔
- ۷- كُتِبَ (فرض کیا گیا) عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ۔
- ۸- وَإِذَا الْمَوْءُذَةُ سُئِلَتْ بِأَيِّ ذَنْبٍ قُتِلَتْ؟

## عربی میں ترجمہ کرو

(تنبیہ: اُردو میں حرف استفہام چھوڑ بھی دیتے ہیں لیکن عربی میں نہیں چھوڑتے ہیں)

- ۱۔ حامد نے کھانا کھایا؟
  - ۲۔ تم (مذکر) نے پانی پیا؟
  - ۳۔ تم نے آج کیا کھایا؟
  - ۴۔ تیری بہن مدرسہ گئی؟
  - ۵۔ آفتاب کب طلوع ہوا؟
  - ۶۔ مسجد میں کون داخل ہوا؟
  - ۷۔ وہ کون گھر سے نکلا؟
  - ۸۔ تم (مؤنث) نے میری بات سمجھی؟
  - ۹۔ تم (جمع مؤنث) نے میری بات کیوں نہیں سمجھی؟
  - ۱۰۔ کیا کوئی شیر قتل کیا گیا اے خالد؟
  - ۱۱۔ شیر کو کس نے قتل کیا؟
  - ۱۲۔ تمہارا خادم کہاں بھیجا گیا؟
- نہیں! اب تک اس نے کھانا نہیں کھایا
- جی ہاں! میں نے کھانا کھایا اور پانی پیا
- میں نے روٹی اور گوشت کھایا
- ہاں! ایک گھنٹہ پیشتر وہ مدرسہ گئی
- آفتاب ابھی طلوع ہوا
- وہ مدرسہ کے معلمین ہیں
- وہ میرا چھوٹا بھائی ہے
- ہم نے تمہاری بات نہیں سمجھی
- اس لئے کہ تمہاری زبان عربی ہے۔
- جی ہاں! ایک بڑا شیر قتل کیا گیا
- جناب شیر کو میں نے مارا
- وہ بازار بھیجا گیا

﴿سُبْحَانَ اللَّهِ وَبِحَمْدِهِ سُبْحَانَكَ اللَّهُمَّ وَبِحَمْدِكَ﴾

﴿نَشْهَدُ أَنْ لَا إِلَهَ إِلَّا أَنْتَ نَسْتَغْفِرُكَ وَنَتُوبُ إِلَيْكَ﴾

## جملہ فعلیہ کے مزید قواعد

گذشتہ سبق میں آپ نے سادہ جملہ فعلیہ کی کچھ مشق کر لی ہے اب جملہ فعلیہ کا ایک قاعدہ یاد کر لیں اور وہ یہ کہ جب فاعل کوئی اسم ظاہر ہو تو جملہ فعلیہ میں فعل ہمیشہ صیغہ واحد میں ہوگا۔ فاعل چاہے واحد ہو، تشنیہ ہو، یا جمع ہو۔ یہ بات آپ آگے دی ہوئی مثالوں سے خوب ذہن نشین کر لیں۔

۱۔ مثلاً : ہم کہیں گے **دَخَلَ الْمُعَلِّمُ** (استاد داخل ہوا) **دَخَلَ الْمُعَلِّمَانِ** (دو استاد داخل ہوئے) **دَخَلَ الْمُعَلِّمُونَ**

(سب استاد داخل ہوئے)۔ ان جملوں میں فاعل اسم ظاہر ہے اور وہ ہے لفظ 'مُعَلِّمٌ'۔ پہلے جملے میں یہ واحد ہے۔

دوسرے میں تشنیہ اور تیسرے میں جمع ہے۔ اب آپ غور کریں کہ تینوں جملوں میں فعل صیغہ واحد میں آیا ہے۔

۲۔ مذکورہ بالا قاعدہ میں فعل واحد تو آئے گا لیکن جنس میں اس کا صیغہ فاعل کی جنس کے مطابق ہوگا۔ یعنی فاعل اگر مذکر ہے تو

فعل واحد مذکر آئے گا۔ جیسا کہ اوپر کی مثالوں میں ہے فاعل اگر مؤنث ہے تو فعل واحد مؤنث آئے گا مثلاً: **كَتَبَتْ مُعَلِّمَةٌ**

(ایک استانی نے لکھا) **كَتَبَتْ مُعَلِّمَتَانِ** (دو استانیوں نے لکھا) **كَتَبَتْ مُعَلِّمَاتٌ** (سب استانیوں نے لکھا)

مندرجہ مثالوں میں فاعل کے معرفہ یا نکرہ ہونے کا فرق نوٹ کر لیں۔

۳۔ اب مذکورہ قاعدہ کے دو استثناء بھی نوٹ کر لیں۔ اولاً یہ کہ اسم ظاہر (فاعل) اگر غیر عاقل کی جمع مکسر ہو تو فعل عموماً

واحد مؤنث آیا کرتا ہے۔ مثلاً: **ذَهَبَتِ الْجِمَالُ** (اونٹ گئے)۔ **ذَهَبَتِ النُّوُقُ** (اونٹیاں گئیں)۔ دوم یہ کہ

تین صورتیں ایسی ہیں جب فعل واحد مذکر یا واحد مؤنث۔ دونوں میں سے کسی طرح بھی لانا جائز ہوتا ہے اور وہ یہ ہیں۔

(i) اگر اسم ظاہر عاقل کی جمع مکسر ہو مثلاً: **طَلَبَ الرِّجَالُ** یا **طَلَبَتِ الرِّجَالُ** (مردوں نے طلب کیا)

**طَلَبَ نِسْوَةٌ** یا **طَلَبَتِ نِسْوَةٌ** (کچھ عورتوں نے طلب کیا)۔ یہ سب جملے درست ہیں۔

(ii) اگر اسم ظاہر فاعل کوئی اسم جمع ہو مثلاً: **طَلَبَ الْقَوْمُ** یا **طَلَبَتِ الْقَوْمُ** (قوم نے طلب کیا) یہ دونوں

جملے درست ہیں۔

(iii) اگر اسم ظاہر فاعل مؤنث غیر حقیقی ہو مثلاً: **طَلَعَ الشَّمْسُ** یا **طَلَعَتِ الشَّمْسُ** (سورج طلوع ہوا) یہ دونوں

جملے درست ہیں۔

۴۔ ایک اہم بات یہ بھی نوٹ کر لیں کہ فاعل اگر فعل سے پہلے آئے تو وہ جملہ اسمیہ ہوگا۔ یعنی پھر فعل عدد اور جنس دونوں

پہلوؤں سے فاعل (جسے اب مبتدا کہیں گے) کے مطابق ہوگا۔ مثلاً: **الْمُعَلِّمُ ضَرَبَ** (استاد نے مارا)۔

**الْمُعَلِّمَانِ ضَرْبًا** (دو استادوں نے مارا) **الْمُعَلِّمَاتُ ضَرْبِنَ** (استانیوں نے مارا) ان مثالوں میں ایک اسم **'مُعَلِّم'** مبتدا ہے اور **ضَرْبَ** اس کی خبر ہے دراصل **ضَرْبَ** فعل اور پوشیدہ ضمیر فاعل کے ساتھ مل کر جملہ فعلیہ ہے اور یہ پورا جملہ فعلیہ مبتدا کی خبر ہے۔ اس لئے یہ خبر (یعنی صیغہ فعل) عدد اور جنس دونوں لحاظ سے مبتداء کے مطابق ہوتا ہے۔ امید ہے اوپر دی گئی مثالوں میں آپ نے یہ بات نوٹ کر لی ہوگی کہ فاعل چاہے فعل سے پہلے آئے یا بعد میں، ترجمہ میں کوئی فرق نہیں پڑتا۔ **مثلاً: ضَحِكَ الرَّجُلَانِ** اور **الرَّجُلَانِ ضَحِكًا** دونوں کا ترجمہ ایک ہی ہے یعنی **'دو آدمی ہنسے'** البتہ باریک فرق یہ ہے کہ **ضَحِكَ الرَّجُلَانِ** (جملہ فعلیہ)۔ اس سوال کا جواب ہے کون ہنسا؟ اور جملہ اسمیہ **الرَّجُلَانِ ضَحِكًا** اس سوال کا جواب یہ ہے کہ دو مردوں نے کیا کیا؟

۵۔ ایک اور قاعدہ بھی یہاں نوٹ کر لیں: اگر فاعل ایک سے زیادہ (تثنیہ یا جمع) ہوں اور ان کے ایک کام کے بعد دوسرے کام کا بھی ذکر ہو تو پہلے فعل کے لئے تو صیغہ واحد ہی رہے گا مگر دوسرے کام کے لیے فاعلوں کے مطابق صیغہ فعل لگے گا۔ **مثلاً: جَلَسَ الرَّجَالُ وَ أَكَلُوا** مرد بیٹھے اور انہوں نے کھایا۔ اسی طرح بچیوں نے لکھا پھر پڑھا۔ **كَتَبَ الْبَنَاتُ ثُمَّ قَرَأْنَ** کہیں گے۔

## مشق نمبر ۱۷

اردو میں ترجمہ کریں:

- ۱۔ **قَرَبُ الْأَوْلِيَاءِ**
- ۲۔ **الْأَوْلِيَاءُ قَرُبُوا**
- ۳۔ **دَخَلَ الْوَلَدَانِ الصَّالِحَانِ**
- ۴۔ **الْوَلَدَانِ الصَّالِحَانِ دَخَلَا**
- ۵۔ **الْمُعَلِّمَةُ الْمُجْتَهِدَةُ جَلَسَتْ عَلَى الْكُرْسِيِّ**
- ۶۔ **جَلَسَتْ مُعَلِّمَةٌ مُجْتَهِدَةٌ عَلَى الْكُرْسِيِّ**
- ۷۔ **كَتَبَ الْمُعَلِّمُونَ عَلَى الْوَرَقِ ثُمَّ قَرَأُوا**
- ۸۔ **دَخَلَ فَاطِمَةُ وَ زَيْنَبُ وَ حَامِدٌ فِي الْبَيْتِ وَ جَلَسُوا عَلَى الْفَرَشِ**
- ۹۔ **نَجَحَتِ الْبَنَاتُ فِي الْإِمْتِحَانِ وَ فَرِحْنَ جَدًّا**
- ۱۰۔ **قَدِمَتِ الْوُفُودُ فِي الْمَدْرَسَةِ**

## عربی میں ترجمہ کرو

عربی میں ترجمہ کریں اور قوسین میں دی گئی ہدایت کے مطابق جملہ اسمیہ یا فعلیہ بنائیں۔

- (۱) دشمن (جمع) دور ہوئے (جملہ اسمیہ و فعلیہ)
- (۲) ہم سب لوگ ہنسے
- (۳) سختی درزی بیمار ہوئے (جملہ اسمیہ و فعلیہ)
- (۴) دو نیک لڑکیاں آئیں پھر وہ بازار کی طرف گئیں۔ (جملہ اسمیہ و فعلیہ)
- (۵) مریم، زینب اور احمد مدرسہ میں داخل ہوئے اور کرسی پر بیٹھے (جملہ اسمیہ)
- (۶) دل خوش ہوئے (جملہ فعلیہ)
- (۷) عورتیں آئیں پھر وہ بیٹھیں پھر انہوں نے پڑھا (جملہ اسمیہ و فعلیہ)

## ذخیرہء الفاظ نمبر۔ ۱۷

جَلَسَ - وہ ایک مرد بیٹھا	ذَهَبَ - وہ ایک مرد گیا	قَدِمَ - وہ ایک مرد آیا
نَجَحَ - وہ ایک مرد کامیاب ہوا	وَفَدَّ (ج وُفُودٌ) - وفد	مَرَضَ - وہ ایک مرد بیمار ہوا
ثُمَّ - پھر	عَدُوٌّ (ج أَعْدَاءٌ) - دشمن	دَخَلَ - داخل ہونا
فَرِحَ - خوش ہونا	ضَحِكَ - ہنسنا	قَرُبَ - قریب ہونا
بَعُدَ - دور ہونا	قَرَأَ - پڑھنا	فَتَحَ - کھولنا
كَتَبَ - لکھنا	أَكَلَ - کھانا (Eat)	نَجَحَ - کامیاب ہونا
قَدِمَ - آنا	ذَهَبَ - جانا	مَرَضَ - بیمار ہونا

﴿سُبْحَانَ اللَّهِ وَبِحَمْدِهِ سُبْحَانَكَ اللَّهُمَّ وَبِحَمْدِكَ﴾

﴿نَشْهَدُ أَنْ لَا إِلَهَ إِلَّا أَنْتَ نَسْتَغْفِرُكَ وَنَتُوبُ إِلَيْكَ﴾

## فعل لازم اور فعل متعدی

- ۱۔ بعض فعل ایسے ہوتے ہیں جنہیں بات مکمل کرنے کے لئے کسی مفعول کی ضرورت نہیں ہوتی۔ مثلاً **جَلَسَ** (وہ بیٹھا)
- ایسے افعال کو فعل لازم کہتے ہیں جبکہ بعض فعل بات مکمل کرنے کے لئے ایک مفعول بھی چاہتے ہیں جیسے **ضَرَبَ** (اس نے مارا) ایسے افعال کو فعل متعدی کہتے ہیں۔
- ۲۔ اسی بات کو عام فہم بنانے کی غرض سے ہم کہہ سکتے ہیں کہ جس فعل میں کام کا اثر خود فاعل پر ہو رہا ہے وہ فعل لازم ہوتا ہے مثلاً **جَلَسَ** (وہ بیٹھا) میں بیٹھنے کا اثر خود بیٹھنے والے پر ہو رہا ہے۔ اس لئے یہاں بات مفعول کے بغیر مکمل ہو جاتی ہے لیکن جس فعل میں کام کا اثر فاعل کی بجائے کسی دوسرے پر ہو رہا ہو تو وہ فعل متعدی ہوتا ہے۔
- مثلاً **ضَرَبَ** (اس نے مارا) میں مارنے والا کوئی اور ہے اور جس کو مارا جا رہا ہے وہ کوئی اور ہے۔ اس لئے یہاں پر بات مفعول کے ذکر کے بغیر نامکمل رہے گی۔
- ۳۔ فعل لازم اور متعدی کی پہچان کا طریقہ یہ ہے کہ آپ فعل پر 'کس کو؟' کا سوال کریں۔ اگر جواب ممکن ہے تو وہ فعل متعدی ہے ورنہ لازم۔ مثلاً **جَلَسَ** (وہ بیٹھا) پر سوال کریں 'کس کو؟' اس کا جواب ممکن نہیں ہے چنانچہ معلوم ہو گیا کہ **جَلَسَ** فعل لازم ہے۔ جبکہ **ضَرَبَ** (اس نے مارا) پر سوال کریں 'کس کو؟' یہاں جواب ممکن ہے کہ فلاں کو مارا۔ اس طرح معلوم ہو گیا کہ **ضَرَبَ** فعل متعدی ہے۔ انگریزی گرامر میں فعل لازم کو **Intransitive Verb** اور فعل متعدی کو **Transitive Verb** کہتے ہیں۔
- ۴۔ سابقہ اسباق میں ہم پڑھ چکے ہیں کہ کسی جملے کے کم از کم دو اجزاء ہوتے ہیں۔ جملہ اسمیہ میں مبتداء اور خبر اور جملہ فعلیہ میں فعل اور فاعل۔ جملہ اسمیہ میں آپ دیکھ چکے ہیں کہ اکثر مبتداء اور خبر کے علاوہ کچھ اور اجزاء بھی ہوتے ہیں جنہیں متعلق خبر کہتے ہیں۔ اسی طرح کوئی جملہ فعلیہ اگر فعل لازم سے شروع ہو رہا ہے تو اس میں بات مفعول کے بغیر مکمل ہو جائے گی۔ ایسے جملے میں اگر کچھ مزید اجزاء ہوں گے تو وہ متعلق فعل کہلائیں گے۔
- مثلاً: **جَلَسَ زَيْدٌ عَلَى الْكُرْسِيِّ** (زید کرسی پر بیٹھا) اس جملے میں **عَلَى الْكُرْسِيِّ** متعلق فعل ہے۔ جبکہ کوئی جملہ فعلیہ اگر فعل متعدی سے شروع ہو رہا ہے تو اس میں ایک مفعول کی بھی ضرورت ہوگی۔ ایسے جملے میں فاعل اور مفعول کے علاوہ کچھ اجزاء ہوں گے تو وہ بھی متعلق فعل کہلائیں گے۔
- ۵۔ اب آپ دو باتیں ذہن نشین کر لیں۔ اولاً یہ کہ مفعول ہمیشہ حالت نصب میں ہوگا۔ ثانیاً یہ کہ جملہ فعلیہ میں عام طور پر پہلے فعل آتا ہے پھر فاعل اور اس کے بعد مفعول۔ جملے میں اگر کوئی متعلق فعل ہے تو وہ مفعول کے بعد آتا ہے مثلاً **ضَرَبَ زَيْدٌ**

**وَلَدًا بِالسَّوْطِ** (زید نے ایک لڑکے کو کوڑے سے مارا) دیکھیں یہاں پر **ضَرَبَ** فعل ہے۔ **زَيْدٌ** فاعل ہے اس لئے حالت رفع میں ہے۔ **وَلَدًا** مفعول ہے اس لئے حالت نصب میں ہے۔ اور **بِالسَّوْطِ** جار مجرور مرکب جاری اور متعلق فعل ہے۔

۶۔ آپ کے ذہن میں یہ بات واضح رہنی چاہئے کہ جملہ فعلیہ کی جو ترتیب آپ کو اوپر بتائی گئی ہے وہ کوئی قاعدہ کلیہ نہیں۔ اکثر ایسا ہوتا ہے کہ طرز تحریر یا طرز خطاب کی مناسبت سے یہ ترتیب الٹ پلٹ جاتی ہے۔ لیکن سادہ جملہ میں ترتیب عموماً وہی ہوتی ہے جو آپ کو بتائی گئی ہے چنانچہ اس وقت ہم اپنی مشق کو سادہ جملوں تک محدود رکھیں گے تاکہ جملوں کے مختلف اجزاء کی پہچان ہو جائے۔ اس کے بعد جملوں میں یہ اجزاء کسی بھی ترتیب سے آئیں آپ کو انہیں شناخت کرنے میں اور جملہ کا صحیح مفہوم سمجھنے میں مشکل نہیں ہوگی۔

۷۔ آخری بات یہ ہے کہ گذشتہ اسباق میں افعال کے معنی ہم نے صیغے کے مطابق لکھے ہیں لیکن اب ہم افعال کے سامنے ان کے مصدر کے معنی لکھا کریں گے **مثلاً** : **دَخَلَ** معنی 'وہ ایک مرد داخل ہوا' کے بجائے 'داخل ہونا' لکھیں گے۔ اس طرح اگر آپ کو معنی یاد ہوں تو صیغہ کے مطابق ترجمہ کرنے میں آپ کو مشکل نہیں ہوگی۔ گذشتہ اسباق میں آپ نے جتنے افعال یاد کئے ہیں ان کو ہم ذیل میں دوبارہ لکھ کر ان کے سامنے مصدری معنی دے رہے ہیں۔ اس کے علاوہ ان میں جو افعال لازم ہیں ان کے سامنے قوسین میں لام (ل) اور متعدی کے سامنے میم (م) لکھ دیا گیا ہے تاکہ آپ لازم اور متعدی کے فرق کو ذہن نشین کر لیں۔

<b>دَخَلَ</b> (ل) داخل ہونا	<b>فَرِحَ</b> (ل) خوش ہونا	<b>غَلَبَ</b> (ل) غالب ہونا
<b>ضَحِكَ</b> (ل) ہنسنا	<b>قَرُبَ</b> (ل) قریب ہونا	<b>بَعُدَ</b> (ل) دور ہونا
<b>قَرَأَ</b> (ل) پڑھنا	<b>فَتَحَ</b> (م) کھولنا	<b>كَتَبَ</b> (م) لکھنا
<b>أَكَلَ</b> (م) کھانا	<b>جَلَسَ</b> (ل) بیٹھنا	<b>نَجَحَ</b> (ل) کامیاب ہونا
<b>قَدِمَ</b> (ل) آنا	<b>ذَهَبَ</b> (ل) جانا	<b>مَرِضَ</b> (ل) بیمار ہونا

### مشق نمبر ۱۸

افعال کے صیغہ اور جملوں کے اجزاء کی وضاحت کریں پھر ترجمہ کریں؟

مثال: (۱) **قَرَأَ رَشِيدٌ الْقُرْآنَ فِي الْبَيْتِ**

**قَرَأَ** : فعل ماضی ہے۔ صیغہ واحد مذکر غائب

**رَشِيدٌ** : فاعل ہے اس لئے حالت رفع میں ہے۔

**الْقُرْآنَ** : مفعول ہے اس لئے حالت نصب میں ہے۔

**فِي الْبَيْتِ** : مرکب جاری ہے اور متعلق فعل ہے۔

یہ جملہ فعلیہ ہے۔ ترجمہ : رشید نے گھر میں قرآن پڑھا۔

مثال: (۲) **رَشِيدٌ قَرَأَ الْقُرْآنَ فِي الْبَيْتِ**

**رَشِيدٌ** : مبتدا ہے

**قَرَأَ** : فعل ماضی ہے اور ضمیر فاعل **هُوَ** اس میں شامل ہے۔

**الْقُرْآنَ** : مفعول ہے اس لئے حالت نصب میں ہے۔ فعل فاعل مفعول ملکر جملہ فعلیہ بن کر **رَشِيدٌ** کی خبر ہے عدد اور جنس کے لحاظ سے خبر مبتدا کے مطابق ہوتی ہے۔ اس لئے صیغہ واحد مذکر آیا ہے۔

**فِي الْبَيْتِ** : مرکب جاری ہے اور متعلق خبر ہے۔

یہ جملہ اسمیہ ہے۔ ترجمہ 'رشید نے گھر میں قرآن پڑھا'۔

۱۔ **كَتَبَ مُعَلِّمٌ كِتَابًا بِقَلَمِ الرَّصَاصِ**

۲۔ **قَرَأَتِ الرَّجَالُ الْقُرْآنَ فِي الْمَسَاجِدِ**

۳۔ **الرِّجَالُ قَرَأُوا الْقُرْآنَ فِي الْمَسَاجِدِ**

۴۔ **ذَهَبَ النِّسَاءُ إِلَى السُّوقِ**

۵۔ **النِّسَاءُ ذَهَبْنَ إِلَى السُّوقِ**

۶۔ **قَدِمَ الْأَوْلَادُ فِي الْمَسْجِدِ ثُمَّ ذَهَبُوا بَعْدَ الصَّلَاةِ**

۷۔ **دَخَلَتْ فَاطِمَةُ وَزَيْنَبُ فِي الْبَيْتِ وَآكَلْنَا الطَّعَامَ**

۸۔ **فَاطِمَةُ وَحَامِدٌ دَخَلَا فِي الْبَيْتِ وَآكَلَا الطَّعَامَ**

۹۔ **أَفْتَحْتُ الْبَابَ**

۱۰۔ **أَقْرَأْتُنَّ الْقُرْآنَ الْيَوْمَ**

۱۱۔ **نَعَمْ! قَرَأْنَا الْقُرْآنَ الْيَوْمَ**

## عربی میں ترجمہ کریں

- (۱) دربان (Guard) آیا اور اس نے دروازہ کھولا۔ (جملہ اسمیہ و فعلیہ)
- (۲) کچھ لوگ مسجد میں آئے اور انہوں نے قرآن پڑھا پھر وہ لوگ نماز کے بعد گئے۔ (جملہ فعلیہ)
- (۳) تم عورتوں نے اب تک کھانا کیوں نہیں کھایا؟ (جملہ فعلیہ)
- (۴) فاطمہ نے کھڑکی کھولی پھر پھل کھایا۔ (جملہ اسمیہ و فعلیہ)
- (۵) اس لڑکی نے انجیر کھائی۔ (جملہ اسمیہ و فعلیہ)
- (۶) اساتذہ مسجد میں داخل ہوئے پھر وہ فرش پر بیٹھے اور انہوں نے قرآن پڑھا۔ (جملہ اسمیہ و فعلیہ)
- (۷) کیا تو نے انار کھایا؟ جی نہیں، میں نے نہیں کھایا۔ (جملہ فعلیہ)

﴿سُبْحَانَ اللَّهِ وَبِحَمْدِهِ سُبْحَانَكَ اللَّهُمَّ وَبِحَمْدِكَ  
نَشْهَدُ أَنْ لَا إِلَهَ إِلَّا أَنْتَ نَسْتَغْفِرُكَ وَنَتُوبُ إِلَيْكَ﴾

## فعل (حصہ دوم)

۱۔ ماضی قریب: اب تک ماضی کی جو گردان کی گئی ہیں، انہیں ماضی مطلق کہتے ہیں، کیونکہ ان میں کسی کام کا گذشتہ زمانے میں واقع ہونا سمجھا جاتا ہے اور بس جس فعل سے یہ ظاہر ہو کہ کام گذشتہ زمانے میں ہوا مگر اسے گزرے ہوئے زیادہ مدت نہیں ہوئی، اس فعل کو ماضی قریب کہتے ہیں۔ ماضی مطلق (معروف و مجہول) کے صیغوں پر **قَدْ** لگانے سے ماضی قریب کے معنی حاصل ہو جاتے ہیں۔ لفظ **قَدْ** ہر صیغے میں بدستور قائم رہتا ہے۔ اس میں کوئی تبدیلی نہیں ہوتی۔

جیسے: **قَدْ ضَرَبَ** (اس نے پیٹا ہے)، **قَدْ ضَرَبْتُ** (میں نے پیٹا ہے)، **قَدْ ضَرَبَ** (وہ پیٹا گیا یا وہ پیٹا)۔

تنبیہ: ماضی قریب مجہول کے صیغوں میں بھی **قَدْ** تبدیل نہیں ہوگا صرف اصل فعل (یعنی ماضی مطلق) کے صیغوں

کو مجہول بنایا جائے گا۔ جیسے: **قَدْ ضَرَبَ** (اسے پیٹا گیا ہے)، **قَدْ ضَرَبْتُ** (مجھے پیٹا گیا ہے)۔

۲۔ ماضی بعید: جس فعل سے مدت کا گزرا ہوا زمانہ سمجھا جائے، اسے ماضی بعید کہتے ہیں۔ ماضی مطلق (معروف و

مجہول) کے صیغہ واحد مذکر غائب پر **كَانَ** بڑھانے سے ماضی بعید کے معنی حاصل ہوتے ہیں۔

جیسے: **كَانَ ضَرَبَ** (اس ایک مرد نے مارا تھا)، **كَانَتْ ضَرَبْتُ** (اس ایک عورت نے مارا تھا)، وغیرہ۔۔

تنبیہ: ماضی بعید مجہول میں **كَانَ** کے صیغوں میں کوئی تبدیل نہیں ہوگی، بلکہ صرف اصل فعل (یعنی ماضی مطلق) کے

صیغوں کو مجہول بنایا جائے گا۔ جیسے: **كَانَ ضَرَبَ** (اُسے پیٹا گیا تھا)، **كُنْتُ ضَرَبْتُ** (مجھے پیٹا گیا تھا)۔

## كَانَ کی گردان (حفظ یاد کر لی جائے)

حالت	جنس	واحد	ثنیہ	جمع
غائب	مذکر	كَانَ	كَانَا	كَانُوا
	مؤنث	كَانَتْ	كَانَتَا	كُنَّ
مخاطب	مذکر	كُنْتَ	كُنْتُمَا	كُنْتُمْ
	مؤنث	كُنْتِ	كُنْتُمَا	كُنْتُنَّ
متکلم	مذکر/مؤنث	كُنْتُ		كُنَّا

۳۔ ماضی استمراری: (Past Continuous) جس فعل سے گزرے ہوئے زمانے میں کام لگاتا رہنا سمجھا جائے۔ اسے

ماضی استمراری کہتے ہیں۔ فعل مضارع کے صیغوں پر **كَانَ** کے وہی صیغے لگانے سے ماضی استمراری کے معنی پیدا ہو جاتے ہیں۔ جیسے: **كَانَ يَضْرِبُ** (وہ پیٹتا تھا)، **كُنْتُ أَضْرِبُ** (میں پیٹتا تھا یا میں پیٹتی تھی) وغیرہ۔

## النُّزْهَةُ فِي الصَّبَاحِ

خَرَجْنَا لِلنُّزْهَةِ فِي الصَّبَاحِ إِلَى حَدِيقَةٍ. فَدَخَلْنَاهَا وَجَلَسْنَا تَحْتَ شَجَرَةٍ عِنْدَ الْمَاءِ  
وَنَظَرْنَا إِلَى أَزْهَارٍ جَمِيلَةٍ وَفَرِحْنَا بِهَا، فَهَضَّ أَحَدٌ مِنْ أَصْدِقَائِنَا وَذَهَبَ إِلَى  
الْأَشْجَارِ وَقَطَفَ مِنْهَا زَهْرًا وَفَكَهَتْهُ أَيْضًا، أَنَا مَنَعْتُهُ وَالْأَصْدِقَاءُ أَيْضًا مَنَعُوهُ لَكِنْ مَا  
رَجَعَ عَنِ فِعْلِهِ، فَبَعْدَ قَلِيلٍ، ظَهَرَ صَاحِبُ الْحَدِيقَةِ وَسَأَلَهُ: لِمَاذَا قَطَفْتَ الْفَاكِهَةَ وَأَ  
كَلْتَهَا بِغَيْرِ إِذْنٍ؟ أَلِذْنْتُ لَكَ؟ أَنَا مَا أَذِنْتُ!..... ثُمَّ أَخَذَهُ وَضَرَبَهُ.  
يَا أَصْدِقَائِي! أَخَذَشِيءٍ بِغَيْرِ إِذْنٍ عَادَةً مَذْمُومَةٌ



اسئلہ: الیٰ این خرج الاولاد؟ متی خرجوا؟ این جلسوا؟ بایٰ شیء فرحوا؟ من  
قطف الفاکهہ؟ امانعہ، احد؟ اقطف الولد زهراً باذن؟ من ضربه؟ ضربتم  
احداً؟ ادخلتم حدیقة بغیر اذن؟ اخذتم منها شیئاً؟

عربی میں ترجمہ کرو

- |      |                                    |      |   |
|------|------------------------------------|------|---|
| (۱)  | میں نے کسی کو اجازت نہیں دی۔       | (۲)  | استاد نے (شریر) لڑکے کو مارا،           |
| (۳)  | کیا تم نے کسی کو نہیں مارا؟        | (۴)  | ہم نے اب تک کسی کو خیر سے منع نہیں کیا۔ |
| (۵)  | بغیر اجازت ہم کسی کے گھر نہیں گئے۔ | (۶)  | تم نے لال پھنی لی۔                      |
| (۷)  | ہم نے پیلے موز لئے۔                | (۸)  | میں نے بہت پھول توڑے۔                   |
| (۹)  | ہم آپکی گفتگو سے بہت خوش ہوئے۔     | (۱۰) | لڑکوں نے یہ سبق اچھی طرح یاد کیا۔       |
| (۱۱) | انہوں نے دین کو نہیں سمجھا۔        | (۱۲) | دین آسان ہے مشکل نہیں۔                  |